

મેઘસન્દેશ

(મૃગ ગાંધીજીને મેઘદ્વારા સન્દેશ)

કર્તા

વલ્લભદાસ ભગવાનજી ગણાત્રા

૧૫૩૨૫

ગુજરાત વિદ્યાપીઠ ગ્રંથાલય

[ગજરાતી કાપીરાખિટ વિભાગ]

અનુક્રમાંક ૧૧૩૨૧ વર્ગીક

પુસ્તકનું નામ ઝેદશન્ટરે

વિષય ૨૨ - ૩

મેઘસન્દેશ

(ગાંધીજીને મેઘદ્વારા સન્દેશો)

કર્તા:-

વલ્લભદાસ ભગવાનજી ગણુત્રા.

પ્રકાશિકા:

બહેન રમીબાઈ મારારજી કામદાર
૭૭, નેપીયન્સી રોડ, મુમ્બઈ.

સર્વ હક્ક કર્તાને સ્વાધીન છે.

આવૃત્તિ ૧ લી] મૂલ્ય રૂ. ૮-૪-૦ | પ્રત ૨૦૦૦

સંવત્ ૧૯૮૬

ઈ. સ. ૧૯૩૦

ગુજરાત વિદ્યાપીઠ ગ્રંથાલય
અમદાવાદ
ગુજરાતી કૉપીરાઈટ-સંગ્રહ
૧૯૩૨-૫

આ પુસ્તક “ગુજરાતી” પ્રિન્ટીંગ પ્રેસ, સામુન બિલ્ડિંગ,
એલ્ફીન્સ્ટન સર્કલ, કોટ-મુખર્ષી નં. ૧ માં નટવરલાલ
ધરજારામ દેસાઈએ છાપ્યું.

પ્રકાશિકાના બે બોલ.

ભાઈ વલ્લભદાસ ગણાત્રાએ મારા હાથમાં “મેધસન્દેશ” મૂક્યો; હું જેમ જેમ વાંચતી ગઈ તેમ તેમ મને ગમતો ગયો. એમાં એક સલામતી ફાલેજ વિદ્યાર્થી આજના ધર્મચુકની સમીક્ષા કરતાં પોતાની હૃદય-ભાવના દર્શાવે છે. આપણું સંસ્કૃત મેધદૂત દક્ષિણથી ઉત્તર સ્વધીની બૂગોળ દર્શાવતાં આદર્શાદક કરુણ મૃગારરસથી મનને મુગ્ધ કરે છે. પરંતુ આ મેધસન્દેશ વીરરસના સૂર પૂરતો હૃદયમાં પૂજ્યનિષ્ઠાના ધ્વનિ જગાડે છે. ભાવના ફેરે છે. પરંતુ શ્રી ગણાત્રાનો પ્રયાસ ઉત્સાહ લાયક તો છેજ. માટે મને આશા છે કે વાંચનાર ખાસ કરીને વિદ્યાર્થી સૈનિકવર્ગને આ મેધસન્દેશ જરૂર ગમશેજ.

એક વાત કદાચ ધ્યાન આપવા જેવી લાગે અને તે એકે મુંબઈથી પુના દક્ષિણે એટલે મેધનો રસ્તો ન હોય; પરંતુ આ તો કવિની કલ્પના ગણીને શિક્ષિતસમાજ ક્ષમ્ય ગણશે.

આ પુસ્તકની આવકના ત્રણ ભાગ રૅટિયા અને ખાદી-પ્રચાર કામમાં અર્પણ છે. ચોથો ભાગ ભાઈ ગણાત્રાના આશ્રિત કુટુંબીઓ માટે રહેશે. દિનપ્રતિદિન ભાઈ ગણાત્રાની લેખકભાવનાઓમાં વૃદ્ધિ થાઓ એ જ આશિષ સાથ.

રમીબાઈ મોરારજી કામદાર.

કર્તાનું નિવેદન

મહાકવિ કાલિદાસે રચેલ મેઘદૂતમાં કુબેરના શાપથી એક વર્ષ સુધી દેશનીકાલ થયેલ ક્રાંતિ યદ્દે રામગિરિ પર્વત પરથી મેઘ મારફત અલકાપુરીમાં વસતી પોતાની પ્રિયતમાને સન્દેશો મોકલ્યાનું વર્ણન છે, તે પ્રમાણે આ મેઘસન્દેશ કાવ્યમાં મહાત્મા ગાંધીજીના વચનથી કાલેજનો ત્યાગ કરી સત્યાગ્રહની છાવણીમાં સૈનિક તરીકે દાખલ થયેલો ક્રાંતિ તરફ વચનો વિદ્યાર્થી ગાંધી મહાત્માને યરોડા જેલમાં મેઘદ્વારા સન્દેશો મોકલે છે તેનું વર્ણન છે.

છેવટે હાલના સ્વાતંત્ર્યસંગ્રામમાં ઉત્સાહપૂર્વક કાર્ય કરનાર વિદ્યારાયણા બહેન રમીબાઈ મોરારજી કામદારે આ કાવ્ય પ્રગટ કરી મારા ઉત્સાહને વધાર્યો છે તે માટે તેમનો આભાર માનું છું.

c/o શેઠ કાનજી ગોરધનદાસ
જરીવાળા બંગલો,
ક્રેન્ચિજી
ચોપાટી, મુંબઈ.

કર્તા.
વલ્લભદાસ ભગવાનજી
ગણુત્રા

તા. ૨૭-૭-૪૦.



महात्मा गांधी.

“ स्वराज्यं चरखास्थितम् । ”

મેઘસન્દેશ

[મં ગાંધીજીને વાદળાં મારફત સન્દેશો]

પૂર્વમેઘ

મંદાકાન્તાવૃત્ત.

૧

જગી જેનાં દિલ મહીં રૂડી રાષ્ટ્રની ભાવનાઓ,
ગાંધીજીનાં વચન સુણીને રમ્ય મુંબાપુરીમાં;
ગુલામીનાં સદન સરખી છોડી કોલેજ કોઈ,
વસ્યો સત્યાગ્રહસમરની છાવણીમાં યુવાન.

૨

દુઃખોને એ પ્રભુ તણી સદા માનતો' તો પ્રસાદી,
મૃત્યુને એ તૃણસમ સદા લેખતો દેશ માટે;
એનાં ચિત્તે ઉછળતી હતી રાષ્ટ્રની ભાવનાઓ,
ઈચ્છા એના દોલ મહીં હતી બાપુને ભેટવાની.

૩

બાપુંજી તો અતિથિ બનતાં રાજ્યના માનવંતા,
 જાણ્યું તેણે મુખ નહિ મળે બાપુનું કો'દી જોવા;
 બાપુનો એ અતિપ્રિય હતો શિષ્ય સત્યૈકનિષ્ઠ,
 તેથી તેનાં દીલ મહીં થયો કોઇ આઘાત ભારી.

૪

સર્વે સત્યામહીં વીરજનો જલવાસી થવાના,
 એવું જાણી નિજહૃદયનાં બાપુની પાસ કાંધ;
 સંદેશાનાં વચન જલદી મોકલી આપવાને,
 ધચ્છા રાખી શુભ દૂત તણી રાહ જોતો રહ્યો'તો.

૫

ગાળ્યા તેણે દિવસ મનમાં ધૈર્ય રાખી ઘણાયે,
 દીઠો કો'દી ગગનપટમાં મેધ આપાઠ કેરો;
 દેખી તેનાં દીલ મહીં થયો હર્ષ કેરો પ્રચાર,
 સંદેશાનાં વચન કથવા શીઘ્ર આવ્યો વિચાર.

૬

એ ક્યાં વાયુ સમ વિચરતો મેધલો જીવહીન.
ક્યાં સંદેશો ચપલમતિના પ્રાણિથી મોકલાતો;
વિચારી એ નહિ મનમહીં યાયતો એ યુવાન,
પ્રેમી લોકો નહિ સમજતા જીવનિર્જીવમેદ.

૭

હાથેકાંત્યા સુતરથી દીધો મેધને આવકાર,
એ સંદેશો યુવક વદતો બોલવા આમ લાગ્યો;
તારી સ્થિતિ ઉંચ કુળ મહીં ઈન્દ્રનો તું પ્રધાન,
તેથી તારી સમીપ કંઈ છું યાયના મેધરાજ.

૮

સંદેશો તું મુજ લઇ જજે ગાંધીજીની સમીપ,
આજે જુદો મુજ નસીબના યોગથી હું થયો છું;
મારી તેની સમીપ વસવા વાંછનાઓ ધણી છે,
ધૃત્તિઓની પણ સફળતા દૈવના હસ્તમાં છે.

૯

પુના જનું અહીં થકો તને જલ નામે યરોડા,
 જ્યાંનાં કારાગૃહ મહીં વસે વિશ્વના પૂજ્ય ગાંધી;
 બંદુકાદિ ધરી કર મહીં શસ્ત્ર તેની બહાર,
 સંત્રીઓ ત્યાં નિશદ્દિન કરે ચોકીનું કાર્ય મેધ ?

૧૦

જેશે ત્યાં તું સકલજગના સંત ગાંધી મહાત્મા,
 જેના ગુણો અવનિભરના ગાય છે માનવીઓ;
 જે છે આત્મા ભરતભૂમિનો શ્રેષ્ઠ ચારિત્ર્યવાન,
 જેતાં કાળું શરીર તુજ આ અંતરે સુદ્ધ થાશે.

૧૧

ઘેરાયેલો નીરખી તુજને ભવ્ય આકાશ મધ્યે,
 ખેડુતોના સમૂહ મનમાં પામશે કોઈ હર્ષ;
 જે લોકોનું હિત કરી રહ્યો જે થકી લોક જીવે,
 તેને જેતાં નહિ ઉપજતો ચિત્તમાં હર્ષ કાને ?

૧૨

ધીરી ધીરી મધુરી સુણતાં ગર્જના મોરલાઓ,
નાચી નાચી નિજમનતણી પ્રીતિ દેખાડશે જ;
લાંબા કાળે સુદૃઢ મળતાં પ્રાણ જોવો વહાલો,
છે શું એવો જન જગતમાં હર્ષ જેને ન થાતો !

૧૩

રસ્તો તારો પ્રથમ સુણી લે ધ્યાનમાં રાખવાનો,
સંદેશાનાં વચન પછીથી સુણજે પ્રેમ રાખી;
થાકી જતાં ગિરિશિખરને આશ્રયે તું રહેજે,
પાણી પીતો નદીઉદ્ધધિનું માર્ગને કાપજે તું.

૧૪

જોઈ તુંને ગગનપટમાં ઉડતો શ્યામવર્ણો,
ભોળાં કોઈ કુમળીવયનાં બાળકો ધારશે કે;
શું ઉડે આ ગિરિશિખર કે વાયુના પુત્ર તેથી,
વધી શંકા નવજલકણો ટાળજે તેમની તું.

૧૫

વિદ્યુત્ કરાં સ્ફુરણસહ રે મેધ તુંને નિહાળી,
 થાશે આવા કવિહૃદયમાં તર્કવિતર્ક નક્કા;
 સીતા સાથે રઘુપતિ અહીં રામ આવ્યા હશે થું,
 કે રાધાજીસહ વિલસતા દ્વારિકાના અધીશ.

૧૬

ખેતી કેરો તુજ પર રહ્યો સર્વ આધાર તેથી,
 પ્રીતિભર્યો નયનયુગલે દેખશે સર્વ લોકા;
 વાટિકાઓ નજર હરતી રમ્ય ચોપાટી પાસે,
 સાયંકાળે બહુજનતાણી મેદની જ્યાં મળે છે.

૧૭

ધારાઓથી શીતળ કરજે ભૂમિ ને વૃક્ષઝૂંડો,
 વાયુવેગે નમી નમી તને આપશે માન તેઓ;
 તારા જેવા પરહિત કરે સ્વાર્થ ત્યાગી અહીં જે,
 તેને આખું જગત નમતું પ્રેમથી દેવ જેમ.

૧૮

દેખી તુંને ઉદ્ધધિ જલદી વીચિહસ્તે સમીપ,
પાણી પીવા વિનતિ કરશે બાણી તુંને અતિથિ;
પ્રીતિ તેની નીરખી કરજે વિનતિનો સ્વીકાર,
નિઃસ્પૃહીના અરણનિકટે વિશ્વ આખું પડે છે

૧૯

મુંબાપુરી વિવિધસ્થળમાં મન્દ્રના વજ્ર જેવી,
હીલા રાતા ધવલ વરણી દેખશે તું ધ્વજગ્ધ્યા;
જેને પ્રીતે નિખિલ જનતા ભેદ છોડી નમે છે,
જે શાંતિ ને પ્રણયરસના પાઠને શીખવે છે.

૨૦

મુંબાપુરી રૂચિર નગરી હિન્દુનું દ્વાર બાણ,
જ્યાં શોભે છે ગગન ચુમતી હર્મ્યની હાર ઝાઝી;
ગાડી ઘોડા વીજળી રથ ને મોટરોના અવાજે,
ગાજી રેતી નિશદ્દિન રહી ખેંચતી સર્વ ચિત્ત.

૨૧

ત્યાં છે તીર્થસ્થળ સમું રૂઢું રમ્ય કોંગ્રેસધામ,
 આકર્ષે જે સધળો જનતા રોજ મુંબાપુરીની;
 જ્યાં છે સત્યાગ્રહસમરના વીર યોદ્ધા અનેક,
 છોડી ચિન્તા નિજ સુખતાણી જેમણે દેશ માટે.

૨૨

ખાદીવસ્ત્રો શરીર ઉપરે દીપતાં એમનારે,
 માતૃભૂમિ તણું હૃદયમાં હિત વિચારતા રે;
 ગાંધીજીનાં વચન સધળાં પાળવાને મથે છે,
 મૃત્યુને તો તણુસમ બધા વીર યોદ્ધા ગણે છે.

૨૩

સાર્જન્ટો કે પુલિસ જનની ગોળી કે લાઠી કેરી,
 ભીતિ તેઓ નથી જ ગણતા કોઈ કાળે કદાપિ;
 બીતા તેઓ પણ પ્રભુ થકી જેની આજ્ઞા થકી જે,
 આવા સત્યાગ્રહસમરમાં ઇચ્છતા ભોગ દેવા.

૨૪

તે વીરાઓ સમીપ અસિ કે શસ્ત્ર એવાં ન ડોઈ,
 શાંતિશસ્ત્રે પણ લડો રહ્યા આત્મશક્તિ ધરીને;
 હિંસાનો તો નહિ મનમહીં તેમનાં અંશ દીસે,
 ખ્રિટિશોનાં હૃદય થડકે તોય જાણું ન શાથી.

૨૫

દેવીઓ ત્યાં કુલોંન ધરની કેસરી વસ્ત્ર ધારી,
 મુક્તિ કેરા સમરનો મહીં ભોગ આપી રહી છે;
 જેની સેવા તણી જગતમાં થાય ભારી પ્રશંસા,
 તેને વંદી સદ્ગુણ કરજે જીવગી મેધ તારી.

૨૬

જે જે સત્યાગ્રહસમરમાં વીર ડોઈ ધવાયા,
 તેઓ માટે નજીક દીપતી રમ્ય છે હોસ્પિતાલ;
 તે નિહાળી પછી વિચરજે આખી મુંબાપુરીમાં,
 નિદોષીનાં રૂધિર થકો છે જેની ભૂમિ રંગાઈ.

૨૭

નાના મોટા સહુ નગરના માણસો રાષ્ટ્ર કેરા,
 ગીતો ગાતાં જય જય વદે સંત ગાંધી તણી જ;
 જ્યાં વિદ્વાનો બહુ વસી રહ્યા જ્યાં સભાઓ ભરાતી,
 પ્રવૃત્તિનો નથી કદો થતો અંત મુંબાપુરીમાં.

૨૮

મુંબાપુરી નીરખી નહિ તો હંદગી છે નકામી,
 માટે તુંને પ્રથમ કીધું મેં દેખવા મેધરાજ;
 મેં કીધેલું સધળું નીરખી વેગ વિમાન કેરો,
 સ્વીકારીને ઝટપટ જતું દક્ષિણે વેગથી જ.

૨૯

કલ્યાણીને પથ વિચરતા માર્ગમાં ક્ષેત્ર લીલાં,
 જુદાં જુદાં ઉપવન અને વૃક્ષનાં ઝૂંડ ઝાઝાં;
 પાણી કેરાં વહન વહતાં ડુંગરોનાં વિશુદ્ધ,
 જોતો જોતો જઈ તું પુગશે ગામ કલ્યાણી નામે.

૩૦

ઘેતિહાસે પ્રથિત બહુ છે નામ કલ્યાણી કેડે,
રાજા નામે જીવડ વસતો ત્યાં હતો પૂર્વકાળે;
ત્યાંથી મુંબાપુરીમહી જતાં કામ માટે મનુષ્યો,
જાણું છું એ બહુ સમયનું છે પુરાણું શહેર.

૩૧

વિદ્યુત્તેજે રજનીસમયે માર્ગ નિહાળતો તું,
વારે વારે નયન મિચતી સુંદરીના સમૂહે;
જેવાતો જા, નહિ તું કરજે ગર્જનાના કડાકા,
અજ્ઞાની એ નાહતર થશે ગાલરી સિંહ જાણી.

૩૨

એવી રીતે પછી વરસતો વાયુથી દોરવાતો,
માથેરાનસ્થળની સમીપે આવશે મિત્ર મેધ;
તેનો મોટા ગિરિ ઝટ તને આપશે આવકાર,
મોટાઓને મન અતિથિ તો દેવ જેવા ગણાયે

૩૩

થું આ કોઈ ગિરિશિખરને ખોદતો હાથી ઉભો,
 મુક્તામાળા ધરી નિજગળે નીલ ઉભો હશે થું ?
 એવી શંકા નીરખીં તુજને ગિરિટાચે ઉભેલો,
 થાશે નિશ્ચે જનમનતાણી જ્યાંસુધી ગર્જતો ના.

૩૪

માથેરાનસ્થળ ગિરિતણા શિખરે છે વસેલું,
 શ્રીમન્તો ત્યાં અનુકૂળ ઋતુ દેખીને આવી રે'તા;
 શોભીતી ત્યાં વિવિધ દીસતી હર્મ્યની હાર મેધ,
 તન્દુરસ્તી તરત મળતી એવી એની હવા છે.

૩૫

જંબુના ત્યાં બહુ વિટપિ છે સર્વ બાબુ ઉગેલા,
 જુદા જુદા કપિગણ તને દૃષ્ટિમાં આવશે જ;
 ઝાઝી ઝાઝી ગિરિશિખર ને ખાધ ઊંડી બહુ ત્યાં,
 પક્ષીઓના કલરવવડે આપશે આવકાર.

૩૬.

સુણી તારી અતિશય કદી દીપડા ગર્જનાઓ,
ગુસ્સો લાવી સમર ધચ્છતા હોય તો મેધરાજ;
તું ધારાઓ વરસી કરજે શાંત એ જંગલીને,
મૂર્ખાઓનાં જલદીં મનમાં ક્રોધ આવી વસે છે.

૩૭

ખંડાલાનો ગિરિ ગગનમાં વ્યાપતા શિખરેથી,
જાણે શોભા અમરવનની ધચ્છતો દેખવાને;
તારા જેવા જલદ જલના ભારથી ખિન્ન થાતાં,
વિશ્રાન્તિ ત્યાં લઇ વિટપિનાં પાંદડાં ભીંજવે છે.

૩૮

થાકેલા એ રવિતુરગને આસરે આપવાને,
કે જોવાને અવનિપરનું સૃષ્ટિસૌન્દર્ય ઉભો;
પક્ષીઓ ને વિવિધ પશુના શબ્દથી ગાજતો એ,
જાણે સ્વસ્તિવચન વદતો હોય એવો જણાશે.

૩૯

ત્યાં બૌદ્ધોની બહુ સમયની કાલી નામે ગુફાઓ,
જેનું સર્વે અચરત થઇ દેખતા શિલ્પકામ;
અર્ચાતા ત્યાં વિવિધ વિષયો પૂર્વના કાળમાં રે,
આજે માત્ર સ્મરણ સરખી દીસતી એ ગુફાઓ.

૪૦

ક્યાં એ પુરાતન સમયની રે મહત્તા ગુફાની,
ક્યાં આજે આ સધળી દીસતી શૂન્યતા શોચકારી;
સ્થિતિ કેઈ તાણી ન સરખી દીસતી સર્વકાળ,
ઉંચી નીચી ફરી રહી દશા ચક્રઆરા પ્રમાણે.

૪૧

ત્યાંથી જાતાં નજર પડશે ગામ લાનોલી નામે,
જ્યાં છે નીરાશય જલાધિના જેવડું એક મોટું;
જાણે તુટી પ્રલયસમયે ભાગ આકાશ કેરો,
પૃથ્વી કેરા તલપર પડ્યો હોય એવું દીસે છે.

૪૨

દીસે છે થું સલિલરૂપ આ શંભુનો અટહાસ,
 ઠ આરીસો સુરજ શશિ ને તારલાંનો હશે થું ?
 હિંમાંશુની ધ્રુતિ રસપણું પામી એમાં વસી થું,
 દેખી એને કવિદ્વયમાં તર્કવિતર્ક થાતા.

૪૩

ખીવા પાણી ધન ઉતરતાં તે મહીં દેહકાંતિ,
 કાળી દેખી નહિ તું ધરજે ખેદનો લેશ મિત્ર;
 કાળો છે તે જન જગતમાં કામ કાળાં કરે જ,
 સાચું નિશ્ચે રૂપ ગુણ મહીં સર્વ વસ્તુ તણું છે.

૪૪

કેસુડાનાં કુસુમ દીસતાં રૂપવન્તાં અતીવ,
 થું શોભીતો નથી જ દીસતો સર્પ ઝેરી તથૈવ;
 ગુંબજેરાં રૂળ ન દીસતાં શોભીતા બહારથી રે,
 રૂપાળાનાં હૃદય બહુધા રૂપથી ભિન્ન દીસે.

૪૫

ત્યાંથી જતાં પરવતીતાણું દેખશે દેવીધામ,
 પેશ્વાઓની ચિરસમયની રાજધાની પુનામાં;
 ત્યાંથી આવી જલદ પુગજે જેની પાસે યરોડા,
 યાત્રા માટે બહુ જન જતા દેખીને શોધી લેજે.

ઇતિ પૂર્વમેધઃ સમાપ્તઃ ।

મેઘસન્દેશ

[મં ગાંધીજીને વાદળાં મારફત સન્દેશો]

ઉત્તરમેઘ

મન્દાકિન્તાવૃત્ત

૧

મુંબાપુરી સમ ન દીસતી શોભીતી ને સમૃદ્ધ,
તો યે તેની જગતભરમાં આબરૂ છે અનેરી;
તેમાં પાક્યા તિલક સરખાં ઊજળાં રત્ન ઝાઝાં,
આપ્યા ભોગો અતિઉલટથી જેમણે દેશ માટે.

૨

સ્પર્ધા જેઓ શિર અરપવા દેશ માટે કરે છે,
પાછું જેઓ પગલું ન ભરે યુદ્ધભૂમિ થકી ને;
કીર્તિ જેની કવિજનવડે છે ગવાઈ સદાયે,
એવા પુના નગરની મહીં શૂરવીરો થયા છે.

૩

આજે સત્યાગ્રહસમરમાં ત્યાં તણા વીર થોદ્ધા,
 ફાળો સારો અરપી અરપી નામના મેળવે છે;
 છે વીરાઓ અગણિત સદા તે પુરીમાં રહેતા,
 ગાંધીજીનાં વચન પર જે કુરબાની કરે છે.

૪

દેવીઓ ત્યાં તકલ્લો કરમાં રાખીને નિત્ય કાંતે,
 ને શોભે છે નિજસદનમાં રેંટીયો ગાજી રેંતો;
 દેવીઓનાં મુખ રટી રહ્યાં રાષ્ટ્રનાં રમ્યગીત,
 દેવીઓનાં હૃદયસદને જાગતો રાષ્ટ્રપ્રેમ.

૫

તૈયારીમાં બહુ જન દ્વિસે લાઠીનો માર ખાવા,
 શાંતિ રાખી સહન કરવું ધર્મ પાળી રહ્યા છે;
 ગાંધીજીનાં વચન ઉપરે પ્રેમ જ્યાંના જનોમાં,
 એવું પુના નગર નીરખી મેધ તું ખુશ થાશે.

૬

લાઠીઓથી કઢીં સરધસો પોલીસો ત્યાં વિખેરે,
તો યે શાંતિ ધરી હૃદયમાં પાળતા એ અહિંસા;
આત્મા જેવું બળ ન જગમાં દીસતું અન્ય કાંઈ,
એવું માની કઢી ન કરતા શાંતિનો ભંગ તેઓ.

૭

શિવાજીનું રૂધિર વહતું જ્યાં તણા માણસોમાં,
જીજીબાર્ધ સમ જનનીઓ જ્યાં હજીએ વસે છે;
જે વીરોની રણગરજના સાંભળી શત્રુઓનાં,
ચીરાતાં રે હૃદય જલદી તે તણી એ ભૂમ છે.

૮

મેં કીધું તે રીતથી પછી તું જલ નામે યરોડા,
પાસે જજે અડચણ તને કાંઈ થાશે નહિ જ;
ઢેલીઓ ત્યાં જલદ કમલા ને સરોજિની છે રે,
વંદીને તું પછી ઝટ જજે ગાંધીજીની સમીપ.

૯

ગાંધીજીનું શરીર દુબળું શ્યામ છે મેધ જવું,
 ધાટે નીચા વદન ઉપર સ્મિત રૂંદું દીસે છે;
 વસ્ત્રોમાં તો નહિ કંઈ બીજું માત્ર લંગોટ વિના,
 સાચા સાધુ ભરતભૂમિના માત્ર એ એકલા છે.

૧૦

પોતા માટે નથી હૃદયમાં કામના ગાંધીજીને,
 તૃણાથી તો અતિ દૂર વસે વિશ્વપ્રેમી મહાત્મા;
 છાતી તેની લડત લડવા ધોર સામ્રાજ્ય સામે,
 શસ્ત્રો વિના નીરખો દુનિયા સર્વ આશ્ચર્ય પામે.

૧૧

ઔદિશોના અધિપતિગણે જલમાં ગાંધીજીને,
 નાખ્યા તો એ થરથરી રહ્યા છે બધા ચિત્ત માંહે;
 ગાંધી કેરી નહિ કરો હતી કાયદાથી તપાસ,
 ગાંધીજીને બહુસમયના કાયદે બદ્ધ કીધા.

૧૨

આત્મા તેનો અજિત તદ્દપિ છે સદાય સ્વતંત્ર,
 ગાંધીજીની પ્રસરતી બધી ભાવનાઓ પ્રજામાં;
 કારાવાસી ભીષણ દીસતા ગાંધીજી તો વધારે,
 એના માટે જગત સઘળું રાખતું પૂજ્યભાવ.

૧૩

આજે જગ્યા ભરતભૂમિનાં સર્વ સંતાન તેથી,
 આજે શૂરા બહુ જન થયા તે તણા ઉપદેશે;
 લાઠીઓ કે મશિનગનની ભીતિ આજે ટળી છે,
 મૃત્યુ કેરો ભય ન દીસતો હિન્દવાસીજનોમાં.

૧૪

તૈયારીઓ બહુસમયની ટાળવાને ગુલામી,
 સર્વે લોકો ઉલટથી કરે વેણ તેનાં સુણીને;
 આઝાદી તો અમ જનમનો છે અધિકાર નક્કી,
 એવી આજે જનદ્વયમાં ભાવનાઓ સ્ફુરી છે.

૧૫

નિરાશાનું તિમિર સઘળું નાશ પામી ગયું છે,
 આશા કેરાં કિરણ સ્ફુરતાં હિન્દવાસીજનોમાં;
 આઝાદી તો ઇતર જનથી ના મળે કોઈ કાળે,
 આઝાદી તો તમ હૃદયમાં છે વસેલી સદાયે.

૧૬

જીતી લેવું અસત જગમાં સત્યકેરા પ્રતાપે,
 જીતી લેજો પશુખળ તમે આત્મશક્તિ વડે જ;
 વિશ્વપ્રેમી તરત જિતશે લાગણી ધિક્કૃતિની,
 શુદ્ધપ્રેમ પ્રભુતાણું તમે માનજો એક રૂપ.

૧૭

ઈતિહાસે કદી ન દોસતોં આવી કોઈ લડાઈ,
 હિંસા લાગી વીર લડી રહ્યા શાંતિશસ્ત્રે જ જેમાં;
 આવા સલામતસમરના ગાંધીજી છે પ્રણેતા,
 તેની પાસે જલદ જઇને વન્દજો પ્રેમ રાખી.

૧૮.

કાકાજીની સમોપ કદી એ શીખતા હોય તો તું,
 શાંતિ રાખી તુજ દૃઢ્યમાં ઉભજે થોડોવાર;
 ધીમી ધીમી મધુરી મધુરી ગર્જના શબ્દથી તું,
 ગાંધીજીને અતિવિનયથી બોલજે મેધ આમ.

૧૯

ગાંધીજી, હું તમ પરમ જે ભક્ત મુંબાપુરીમાં,
 રે' તો તેની સમોપથી અહીં આપની પાસ આવું;
 તેણે કીધાં વિનતિ કરીને આપને આપવાનાં,
 સન્દેશાનાં વચન કંઈ તે આપને હું કહીશ.

૨૦

હું છું તેનો દૂત ધનરૂપે, લોક કલ્યાણ માટે,
 મારું આખું જીવન વીંતતું, ઈન્દ્રનો હું પ્રધાન;
 સંતાપો ને શીતલ જલની વૃષ્ટિઓથી હરું છું,
 ને આકાશે મુજ મરજીથી સર્વદા હું કરું છું.

૨૧

એવું તાં વચન સુણતાં મેધ, વિવેકપૂર્ણ,
 ગાંધીજીનાં વદનકમલે સ્મિત શોભી રહેશે;
 રાખી લક્ષ શ્રવણ કરશે મેધ, સન્દેશ મારો,
 મોટાઓની પરમ પ્રીતિ રે હોય છે ભક્ત મારો.

૨૨

હે આયુષ્મન, મુજ વિનતિથી ગાંધીજીને કહેજે,
 પૂછાવે છે ખબર ખુશીના આપના ભાવ રાખી;
 કોઈ સત્યાગ્રહસમરની છાવણીથી યુવાન,
 પ્રાણીઓની ખબર પૂછવી એવી છે લોકરીતિ.

૨૩

વિચારીને તમ વચન એ રાષ્ટ્રપ્રેમી યુવાન,
 છોડી વિદ્યાલય શરીરને ખાડો વસ્ત્રે દોપાવી;
 આજે સત્યાગ્રહસમરની છાવણીમાં રહ્યો છે,
 ને સંદેશો અતિપ્રણયથી આપને મોકલે છે.

૨૪

મારી ઈચ્છા હતી દૃઢ્યમાં આપને ભેટવાની,
તેમાં પામ્યો નહિ સફળતા તેથી હું મેધ સાથે;
સન્દેશાનાં વચન હમણાં આપને મોકલું છું,
સન્દેશાનાં પ્રતિવચનમાં આપ આશિષ દેજો.

૨૫

જે કે મુદ્ધિં બળથકીં તમે સર્વ જાણી શકો છો,
તો એ પ્રીતિ ધરી દૃઢ્યમાં હું જણાવું તમોને;
નક્કી જીવું નવીન બનતું પ્રીતિનો વાસ જ્યાં છે,
પ્રીતિ વિના નવીન પણ રે બાપુ, દીસે પુરાણું.

૨૬

આજે બાપુ તાણું શરીર જ્યાં જલમાંહે વસે છે,
થું ત્યાં મારે ઉચિત વસવું છે કદી જલ ખહાર;
એવા ભાવો મુજ મનમહી ઉપજે છે અનેક,
તેથી યત્નો નિશઠિન કરે જલવાસી થવાને.

૨૭

મુક્તિ કેરું નિખિલ જનતા યુદ્ધ જ્યારે લડે છે,
 ત્યારે ખીજ નહિજ કરવા કાર્ય કરા વિચાર;
 એ વિચારી મુજ કરજને હું બજવી રહ્યો છું,
 જે જાણીને તમ દૃઢ્યમાં હર્ષ બાપુ થશે જ.

૨૮

ત્રિરંગી રે ધ્વજ નૌરખતાં સર્વ મુંબાપુરીમાં,
 ને શબ્દો હું તમ જય તણા સાંભળી સાંભળીને;
 માનું આત્મા નક્કી તમ તણો ભાવનાઓ અનેરી,
 દેશપ્રીતિ તણી સહુ જનોમાં જગાડી રહ્યો છે.

૨૯

બાપુ જે કે અહીં થકીં ગયા જેલ નામે યરોડા,
 તોયે બાપુ તણીં ન જગમાં ભાવનાઓ બુંસાતી.
 આરંભેલાં રણ મહીં નથી દીસતી મંદતા રે
 દૈવી શક્તિ સકલજનને પ્રેરણાઓ દીએ છે.

૩૦

આજે માતૃભૂમિહિતતણી દાઝ છે લોક માંહે,
લાઠી ગોળી તણી ન પરવા કોઇને છે જરાએ;
આજે બંધુભગિની પણ રે દેશના યુદ્ધમાંહે,
ભોગો આપી નિજ જીવનને ભાગ્યશાળી બનાવે.

૩૧

અનુબંધ ૫ છન્દ

બ્રિટિશ માલનો ભારે બહિષ્કાર થઇ રહ્યો,
પીકેટીંગ કરે હોંસે સ્વયંસેવક આપના;

૩૨

પોલીસો સાથ સાર્જન્ટો આવીને પકડી જતા,
મારે છે લાઠીથી તેઓ કાઢને નહિ દેખતા.

૩૩

બહેનો દારૂ ને તાડી દુકાન પાસ ઉભીને,
પીકેટીંગ તણું કામ કરે છે ભય છાડીને.

૩૪

મન્દાકાન્તાવૃત્ત

સર્વે જાતા હરખ ધરીને જલમાં દેશ માટે,
 ને કોઈના નહિ મુખપરે ગ્લાનિનો ભાવ દીસે;
 લાઠી ગોળી થકી જ કરવા સર્વ ઉત્સાહ મંદ,
 યત્નો આજે બહુ થઈ રહ્યા રાજ્યના માણસોથી.

૩૫

મીઠા કેરા અગર ઉપરે ધાડ પાડી અમોચે,
 માથાં ફુટયાં બહુ વીર તણા લાઠીઓના પ્રહારે;
 તો યે કાંઈ નથી દૃઢ્યમાં દુઃખ થાતું અમોને,
 માં ભૂમિ થકી પ્રિય નહિ વસ્તુ દીસે અમોને.

૩૬

ચોરિનસો બહુ નીકળતાં આજ આ હિન્દ માંહે,
 જ્યાં જોશે ત્યાં નજર પડતું રાજ લાઠી તણું જ;
 ધાડો ડાકુ સમ બહુ પડે નિત્ય કોંગ્રેસ માથે,
 હોડાવે છે તુરગ જનના શાંત ટોળાં મહીંથી.

૩૭

અત્યાચારો બહુ બહુ થતા ન્યાયના નામથીજ,
ગુલામીમાં ભરતભૂમિને રાખવા ખર્જીધારે;
ધરતે છે આ જુલમો જગમાં રાજ બ્રિટિશ કેફે,
એવાં સાચાં વચન નીકળે સર્વનાં મુખમાંથી.

૩૮

બહેનો માથે પણ થઈ રહ્યા લાઠી કેરા પ્રહારો,
બહેનો આજે બહુ હરખથી જલવાસી બને છે;
દેવીઓ એ રણ વિચરતી મૃત્યુની બીક છોડી,
આજે પુરાતન સમયની યાદી આપી રહી છે.

૩૯

આજે જ્યાં ત્યાં તકલી ચરખાનો થયો છે પ્રચાર,
વિદેશીનું ગ્રહણ કરતું કોઈ ના નામ નક્કી;
વ્યાપારીઓ પણ ધન તણો ભોગ આપી રહ્યા છે,
એ દેખીને બ્રિટિશજનનાં ચિત્ત મુંઝાઈ જતાં.

૪૦

વિદ્યાર્થીઓ પણ બની શકે તેટલો ભાગ લે છે,
 રાષ્ટ્રપ્રીતિ કુમળો વયનાં બાળકોમાં સ્ફુરી છે;
 આજે સત્યાગ્રહસમરનું જોસ ના મંદ થાતું,
 નક્કી છે આ સમરની મહી હાથ એ ઈશ કેરો.

૪૧

નેતા મારો જગતપતિ છે હું છું તેનો સિપાઈ,
 તેની આજ્ઞા થકી સહી રહ્યો દુઃખ હું આજ આવાં;
 નક્કી માફ નરસીબ ઉજળું જન્મ છે ધન્ય મારો,
 જે આજે હું મરણ ઇચ્છતો દેશની મુક્તિ માટે.

૪૨

બાપુ, આવી અમ દૃઢ્યમાં ભાવનાઓ ભરી છે,
 પ્રાણો જતાં સુધી સહુ અમે યુદ્ધમાં સ્થિર રેશું;
 છે ના કોઈ દમનનીતિ કે કાયદો કોઈ એવો,
 મુક્તિમાર્ગે પ્રગતિ કરતા રોકવાને સમર્થ.

૪૩

મૃત્યુકેરો ઉદ્ધિ મથવા છે અમારી સ્પૃહાઓ,
બાપુ, સાથી વિજનપથમાં રેંટીયો એક રૂડો;
ને તેની છે ભગિની તકલી દેતી આશ્વાસનોને,
પાછી પાની કરવી રણુથી કાયરોતું જ કામ.

૪૪

જવા ઇચ્છા નથી અમતણી ગોળમેજીસભામાં,
શ્રદ્ધા કેરો નહિ પણ દીસે લેશ એ નાટકોમાં;
બાપુના રે હુકમ પર છે હંદગી કુરબાન,
બાપુ કે તે સઘળું કરવા સૈનિકોનો વિચાર.

૪૫

સંદેશાનાં વચન કહીને બાપુને આમ મારાં,
વન્દી તેનાં ચરણયુગમાં મેઘ જળે પછી ટું;
જે દેશોમાં વિચરવું તને રચતું હોય તેમાં,
તારી કીર્તિ તણી જગતમાં વૃદ્ધિ નિથે થવાની.

છતિ ઉત્તરમેઘ: સમાપ્ત:



